

અમી-ઝરણાં ચૌદ લોકી

અમી-ઝરણાં ચૌદ લોકી પ્રકાશક નૂર છો.

ગમે તે પ્રસંગે આપ હાજરાહજૂર છો.

લોકાલોક આરપાર જોઈ-જાણનાર છો.

અનાત્માનાં ભેદ-ભૂલ આપ કાઢનાર છો.

‘ધીરજ’નું દેવાળું જોઈ ‘સમય’ વર્તનાર છો.

પહેલાં મોક્ષ દઈને પછી પાયા ચણનાર છો.

અભવ્યોને આસન્ન ભવ્ય આપ આપનાર છો.

સરળ-ભવ્ય કાજ મોક્ષ આપ જ્ઞાનાધાર છો.

પરિમલ રૂપાતીત આંખનો ઉચ્ચાર છો.

સનાતન અબાધિત પ્રેમનો ચિતાર છો.

સ્વાદ્વાદ રણઝણતી સુરીલી સિતાર છો.

કલ્પનાથી પાર કેવળ કારુણ્યનિતાર છો.

કાયમ અઘટ શુદ્ધ શબ્દાતીત પ્યાર છો.

મંદિરે અમૂર્ત આપ પ્રગટ સમયસાર છો.

ભ્રાંતિરોગ ટાળનાર સિદ્ધ-સ્વરોચ્ચાર છો.

ચૌદ લોકી જ્ઞાન-રાજ યથા ઉપચાર છો. - અમી-ઝરણાં...

